

# Trid Mara

Leanne Ellul

**T**rid mara b'xagħarha rħam  
u t-tpaħpih ta' jdejha jitbandal

trid mara titla' l-garigori bil-banju taż-żingu  
u ras taż-żonqor qed toqtor bl-uġiġħ

trid mara taqsam ir-riħa tal-ħwejjeg fwieħha  
bl-għaraaq frisk frisk jitbaħbañ fiha

trid mara li d-dar iżżejjinha bis-santi skaduti,  
u l-mirja mxaqqa li tiddobba ta' b'xejn, għalxejn

trid mara timsaħ kull rokna, kull darba, kull kamra  
u kif tlesti tberikhom bid-*duster* kemm kemm

trid mara tiekol il-ħelu, avolja biz-zokkor,  
għax tabiba fuq it-tobba, tgħid xejn

trid mara li tgħajjat lir-raġel għat-te kuljum fl-erbgħha  
u tixorbu fil-ħamsa ... u għandha raġun

trid mara ġġemma' t-tappijiet biex tixtri termos,  
ha tiġma' d-dmugħ ha tferrgħu fih

trid mara li tgħid tliet talbiet fuq bank t'erbgħha,  
ħamsa għadhom ġew u għadha bilkemm bdiet

trid mara tgħid ir-rużarju seba' darbiet kuljum  
u erbatax-il posta oħra magħħom

trid mara li thobb tant lil uliedha li ssiefer hi wkoll  
biex jekk jaqa' l-ajruplan ma tibkix li t-tort tagħħom

trid mara bil-weġġħat jagħtuha ġewwa  
u tibż-a' iktar mis-sireni milli mill-mewt

trid mara bħalha biex tifhem  
li jekk id-dinja għadha għaddejja,  
tista' anke xi darba tieqaf iddur